

گلگت اور کوہٹہ میں بس اور ویگن کھائی اور دریا میں گرنے کے المناک حادثے میں متعدد افراد کے

جاں بحق اور زخمی ہونے پر رابطہ کمیٹی کا اظہار تعزیت

کراچی۔۔۔ 17 جولائی 2012ء

متحدہ قومی موومنٹ کی رابطہ کمیٹی نے گلگت کے علاقے استور میں ویگن کے دریا میں گرنے اور روپنڈی کے علاقے کہوٹہ میں بس کھائی میں گرنے کے باعث متعدد افراد کے جاں بحق اور زخمی ہونے پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے جاں بحق ہونے والے افراد کے تمام سوگواروں اور حقیقت سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

پنجاب میں متروکہ وقف املاک کی جانب سے سکھوں کے گردواروں اور ان سے منسلک

زمینوں کی غیر قانونی فروخت کا فوری نوٹس لیا جائے۔ متحدہ قومی موومنٹ

اس کے ذمہ دار افراد کے خلاف کارروائی کی جائے اور غیر مسلموں کی عبادت گاہوں اور ان سے منسلک املاک کو تحفظ فراہم کیا جائے۔ رابطہ کمیٹی

کراچی۔۔۔ 17 جولائی 2012ء

متحدہ قومی موومنٹ کی رابطہ کمیٹی نے صدر آصف زرداری اور وزیراعظم راجہ پرویز اشرف سے مطالبہ کیا ہے کہ پنجاب میں متروکہ وقف املاک کے محکمہ کی جانب سے سکھوں کے گردواروں اور ان سے منسلک زمینوں کی غیر قانونی فروخت کا فوری نوٹس لیا جائے۔ اپنے ایک بیان میں رابطہ کمیٹی نے کہا کہ متروکہ وقف املاک کا وفاقی ادارہ ہندوؤں اور سکھوں کی عبادت گاہوں کا ذمہ دار ادارہ ہے لیکن سکھ برادری کی مختلف تنظیموں کی جانب سے مسلسل یہ شکایات کی جا رہی ہیں کہ سپریم کورٹ کے حکم کے باوجود متروکہ وقف املاک کی جانب سے لاہور میں سکھ برادری کی عبادت گاہوں سے منسلک زمینوں کو فروخت کیا جا رہا ہے جس کے باعث سکھ برادری میں گہری تشویش اور بے چینی پائی جاتی ہے۔ رابطہ کمیٹی نے وفاقی حکومت سے مطالبہ کیا کہ اس معاملے کا فوری نوٹس لیا جائے، اس کے ذمہ دار افراد کے خلاف کارروائی کی جائے اور غیر مسلموں کی عبادت گاہوں اور ان سے منسلک املاک کو تحفظ فراہم کیا جائے۔ رابطہ کمیٹی نے اس معاملے میں سکھ برادری سے مکمل یکجہتی کا اظہار کیا۔

ڈسٹرکٹ ڈی آئی خان میں 1613 اساتذہ کرام کی خلاف ضابطہ اور یک جنبش قلم معطلی کا

واقعہ تعلیم دشمن اقدام ہے، ندیم احسان، حیدر عباس رضوی

متعلقہ DCO کی جانب سے اساتذہ کی جبری برطرفی کے احکامات کو فی الفور واپس لیا جائے اور

متاثرہ اساتذہ کو ان کے عہدوں پر دوبارہ فائز کیا جائے، مطالبہ

پشاور:۔۔۔ 17 جولائی، 2012ء

حق پرست وزیر مملکت ڈاکٹر ندیم احسان اور قومی اسمبلی میں ایم کیو ایم کے ڈپٹی پارلیمانی لیڈر حیدر عباس رضوی اور نے ڈسٹرکٹ ڈی آئی خان میں متعلقہ DCO کی جانب سے 1613 اساتذہ کرام کی سیاسی بنیادوں اور خلاف ضابطہ یک جنبش قلم معطلی کی پر زور الفاظ میں مذمت کرتے ہوئے اسے تعلیم دشمن اقدام قرار دیا ہے۔ اپنے مشترکہ بیان میں انہوں نے کہا کہ سروس ٹریبونل کی جانب سے اساتذہ کے حق میں کیس کا فیصلہ سنائے جانے کے بعد اس فیصلے پر سیاسی اثر و رسوخ کے ذریعے عمل نہ کرنے سے ہزاروں اساتذہ کے مستقبل کو تاریک اور ان کے خاندان کا معاشی قتل کر دیا گیا ہے جو انتہائی افسوسناک ہے۔ انہوں نے کہا کہ ملک میں رائج طبقاتی تعلیمی نظام پہلے ہی ملک میں تعلیم عام کرنے میں رکاوٹیں پیدا کرنے کا باعث ہے اور ان حالات میں غریب اور متوسط طبقہ سے تعلق رکھنے والے طلبہ و طالبات میں علم و شعور بیدار کرنے والے اساتذہ کرام کی جبری برطرفی کا واقعہ کسی بھی طرح سے ملک میں تعلیم و شعور بیدار کرنے کی کوششوں میں سود مند ثابت نہیں ہوگا۔ انہوں نے اساتذہ کرام کے ساتھ یکجہتی کا اظہار کرتے ہوئے کہا کہ حق پرست قیادت اساتذہ کے حقوق کے حصول کیلئے ہر فورم پر آواز حق بلند کرتی رہے گی۔ ڈاکٹر ندیم احسان اور حیدر عباس رضوی نے خیبر پختونخواہ کی صوبائی حکومت سے پر زور مطالبہ کیا ہے کہ متعلقہ DCO کی جانب سے اساتذہ کی جبری برطرفی کے احکامات کو فی الفور واپس لیا جائے اور متاثرہ اساتذہ کو ان کے عہدوں پر دوبارہ فائز کیا جائے۔

ایم کیو ایم صدر نائون یوسی پنجاب گبول کالونی اقلیتی امور کمیٹی شعبہ خواتین کی کارکن فریدہ لعزرس کے انتقال پر

جناب الطاف حسین کا اظہارِ افسوس

لندن:۔۔۔۔17، جولائی 2012ء

متحدہ قومی موومنٹ کے قائد جناب الطاف حسین نے ایم کیو ایم صدر نائون یوسی پنجاب گبول کالونی اقلیتی امور کمیٹی شعبہ خواتین کی کارکن فریدہ لعزرس کے انتقال پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے مرحومہ کی تحریکی خدمات پر انہیں خراج عقیدت پیش کیا ہے۔ انہوں نے مرحومہ کے سوگوار لواحقین سے دلی تعزیت و ہمدردی کا اظہار کرتے ہوئے کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔

ایم کیو ایم کے سوگوار کارکنان سے رابطہ کمیٹی کا اظہارِ تعزیت

کراچی:۔۔۔17، جولائی 2012ء

متحدہ قومی موومنٹ کی رابطہ کمیٹی نے ایم کیو ایم کراچی مضافاتی آرگنائزنگ کمیٹی اولڈ میئر سیکٹر یونٹ مارو گوٹھ کے کارکن روشن علی کی بہن کریمہ بی بی، سانگھڑ زون سیکٹر کھپر و یونٹ ہنگو کے رکن محمد اقبال کے بڑے بھائی محمد شریف، ٹنڈوالہ یار زون یونٹ اسلام پور کے کارکن واحد بخش بروہی کے چچا جان محمد بروہی اور لاڑکانہ زون یونٹ ای کی کمیٹی کے رکن رفیق بروہی کی والدہ محترمہ لعل خاتون کے انتقال پر افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین) دریں اثناء ایم کیو ایم کی رابطہ کمیٹی نے ایم کیو ایم صدر نائون یوسی پنجاب گبول کالونی اقلیتی امور کمیٹی شعبہ خواتین کی کارکن فریدہ لعزرس کے انتقال پر دلی تعزیت و ہمدردی کا اظہار کیا ہے۔

قائد تحریک جناب الطاف حسین نے ہمیشہ فن و فنکار کی ترویج کیلئے اپنا مثبت کردار ادا کیا، عبدالرؤف صدیقی

مہدی حسن میرے خیال میں ہیں، جب میں گاتا ہوں تو مہدی حسن کو خیالوں میں لا کر ہی گاتا ہوں، ہری ہرن

مہدی حسن کیلئے شہنشاہ غزل کا لفظ بہت چھوٹا ہے ان کیلئے تو شہنشاہ موسیقی ہونا چاہئے تھا، کامران مہدی

مہدی حسن اپنی ذات میں ایک آئینہ تھے جن کا نعم البدل صدیوں میں ملنا بھی ممکن نہیں، عارف مہدی

مہدی حسن فخر ایشیاء تھے جن کے آنے کے بعد محفلوں میں موسیقی آجاتی تھی، محمد حسین

ہمیں مہدی حسن سے عشق ہے اور عشق کی کوئی انتہا نہیں ہوتی، شاہینہ پوری

چہلم کی تقریب میں کثیر تعداد میں افراد کی شرکت اس بات کی دلیل ہے کہ مہدی حسن آج بھی ہمارے درمیان زندہ ہو جاویداں ہیں، انور اقبال

مہدی حسن کی چہلم کی تقریب میں شرکاء کی جانب سے شہشاہ غزل مہدی حسن کو زبردست خراج تحسین، مقررین کا شرکاء سے خطاب

کراچی:۔۔۔(اسٹاف رپورٹر)

حق پرست صوبائی وزیر عبدالرؤف صدیقی نے کہا کہ قائد تحریک جناب الطاف حسین نے ہمیشہ فن و فنکار کی ترویج کیلئے اپنا مثبت کردار ادا کیا، مہدی حسن سے قائم رشتہ رہتی دنیا تک ختم نہیں ہو سکتا۔ مہدی حسن کیلئے جتنا بھی کیا جائے وہ ان کی فنی خدمات کا نعم البدل نہیں ہو سکتا۔ ان خیالات کا اظہار انہوں نے منگل کوٹی آڈیو یوریم میں شہنشاہ غزل مہدی حسن کے چہلم کے سلسلے میں منعقدہ یادگاری تقریب کے شرکاء سے خطاب کرتے ہوئے کیا۔ چہلم کی تقریب میں ملک بھر سے تعلق رکھنے والے فنکاروں، گلوکاروں، اداکاروں، فن موسیقی اور فنون لطیفہ سے وابستہ افراد، ایم کیو ایم کے منتخب عوامی نمائندوں کے علاوہ مہدی حسن کے مداحوں نے کثیر تعداد میں شرکت کی۔ اس موقع پر مہدی حسن کے اہل خانہ بھی موجود تھے۔ عبدالرؤف صدیقی نے کہا کہ مہدی حسن کی شخصیت پر بات کرنا بہت مشکل ہے مہدی حسن مرحوم ہمیشہ شہنشاہ غزل رہیں گے۔ انہوں نے اپنی وزارت کی جانب سے مہدی حسن ٹرسٹ کیلئے پانچ لاکھ روپے اور حکومت سندھ کی جانب سے نقد رقم اور دیگر عطیات کے اعلانات کئے اور مہدی حسن مرحوم کی مغفرت، ان کے درجات کی بلندی اور پاکستان کی بقاء و سلامتی کیلئے دعائیں کیں۔ ہندوستان سے چہلم میں خصوصی شرکت کیلئے آئے ہوئے معروف غزل گائیک و گلوکار ہری ہرن

نے کہا کہ میرے خیالات میں مہدی حسن ہیں، میں جب گاتا ہوں تو مہدی حسن کو خیالوں میں لا کر ہی گاتا ہوں۔ انہوں نے کہا کہ میں ان کی بھگت اور شاگرد ہوں۔ انہوں نے مہدی حسن کے بچوں کیلئے نیک خواہشات کا اظہار کرتے ہوئے انہیں گلے لگا کر بوسہ دیا۔ اس موقع پر بھارتی گلوکار من میت سنگھ اور امر دیب سنگھ نے کہا کہ مہدی حسن کو ایک بار سننے کے بعد میں نے باقی سب کو سننا بند کر دیا اور مہدی حسن کا بھگت بن گیا، ہمارا اور مہدی حسن کا کوئی خونی رشتہ نہیں بلکہ یہ ایک روحانی رشتہ ہے جو کبھی ختم نہیں ہو سکتا، ہم خوش نصیب ہیں کہ مہدی حسن کو چاہنے والوں میں شامل ہیں۔ تقریب سے مہدی حسن مرحوم کے صاحبزادوں کا مران مہدی اور عارف مہدی نے خطاب کرتے ہوئے کہا کہ مہدی حسن کیلئے شہنشاہ غزل کا لفظ بہت چھوٹا ہے ان کیلئے شہنشاہ موسیقی ہونا چاہئے تھا وہ سڑوں سے سچی محبت اور پیار کرتے تھے، وہ اپنی ذات میں ایک آئینہ تھے جن کا نعم البدل صدیوں تک ممکن نہیں۔ انہوں نے مہدی حسن کے آخری ایام کا ذکر کرتے ہوئے کہا کہ جس طرح جناب الطاف حسین اور ایم کیو ایم نے مہدی حسن کے آخری ایام میں ہمارا بھرپور ساتھ دیا اس پر میں اور میری تمام گھر والے انکے ہمیشہ مشکور و ممنون رہیں گے۔ انہوں نے چہلم میں بھرپور شرکت پر تمام شرکاء کا دل کی گہرائیوں سے شکر یہ ادا کیا۔ ہارمونیم نواز محمد حسین نے کہا کہ مہدی حسن فخر ایشیاء اور موسیقی کے بے تاج بادشاہ تھے۔ معروف گلوکارہ شاہینہ پوری نے کہا کہ مہدی حسن کی موسیقی کانوں میں رس گھول دیتی ہے، میری گائیکی میں مہدی حسن کی گائیکی کا حصہ شامل ہے۔ ٹیلی ویژن کے اداکاران اور اقبال نے کہا کہ آج کا دن شہنشاہ موسیقی کے چہلم کا دن ہے اور اتنے سارے لوگوں کی شرکت اس بات کی دلیل ہے کہ مہدی حسن آج بھی ہمارے درمیان زندہ ہیں۔ انہوں نے کہا کہ قائد تحریک جناب الطاف حسین ہر فنکار سے محبت کرتے ہیں اور فنکاروں کو درپیش ہر مشکل اور پریشانی میں ان کے ساتھ ہوتے ہیں۔ فنکاروں کی عزت و حوصلہ افزائی جناب الطاف حسین کے فکر و فلسفہ کا حصہ ہے، انہوں نے فنکاروں کیلئے جو کیا وہ ہماری زندگی کا کل سرمایہ ہے۔ معروف گلوکارا محمد صابری نے کہا کہ مہدی حسن جیسی شخصیت کے بارے میں کیا بولوں، میں انکے سامنے بہت چھوٹا ہوں۔ معروف کمپیئر فیصل قاضی نے کہا کہ روحانی طور پر آج بھی مہدی حسن ہمارے درمیان موجود ہیں، میرے لیے بہت اعزاز کی بات ہے کہ میں نے کئی بار انہیں اسٹیج پر بلایا، شہنشاہ غزل مہدی حسن کو ان کی غزلوں کے حوالے سے ہمیشہ یاد رکھا جائیگا۔ بعد ازاں حق پرست صوبائی وزیر برائے مذہبی امور عبدالحمید نے خوشوغ اور خصوغ کے ساتھ شہنشاہ غزل مہدی حسن مرحوم کی مغفرت اور درجات کی بلندی کیلئے دعا بھی کرائی۔

متحدہ قومی موومنٹ کے بانی و قائد تحریک جناب الطاف حسین غریب عوام کے دلوں کی دھڑکن بن چکے ہیں

اگر ہم عوام نے صحیح اور غلط کا فیصلہ نہیں کیا تو خدا بھی ہماری حالت نہیں بدلے گا، محمد قطب الدین

سکھر۔۔۔۔۔ 17 جولائی، 2012ء

متحدہ قومی موومنٹ سکھرزوں کے زول انچارج محمد قطب الدین، ارکان زول کمیٹی رحمت علی الطافی اور حاجی نور محمد نے یو سی B.10 میں کارکنان کے جنرل ورکرز اجلاس سے خطاب کرتے ہوئے کہا کہ پاکستان میں تبدیلی کی ہوا چل پڑی ہے انقلاب کو اب کوئی نہیں روک سکتا ایم کیو ایم ایک پارٹی نہیں بلکہ ایک فلسفہ ہے اور متحدہ قومی موومنٹ کے بانی و قائد تحریک جناب الطاف حسین غریب عوام کے دلوں کی دھڑکن بن چکے ہیں اب ملک کے غریب اور مظلوم عوام کرپٹ سیاستدانوں کے جھانسون میں نہیں آئینگے، ایم کیو ایم کی جدوجہد غریب و متوسط طبقے کی حکمرانی کیلئے ہے قائد تحریک جناب الطاف حسین کو ملک کی غریب اور مظلوم عوام سے بے انتہا محبت ہے اور ایم کیو ایم عوامی انقلاب کے ذریعے کرپٹ لوگوں کا احتساب کریگی ملک کے نام نہاد سیاسی رہنما ملک و قوم کی دولت دونوں ہاتھوں سے لوٹنے میں مصروف ہیں ایم کیو ایم غریبوں اور مزدوروں کی جماعت ہے اور ایسے کسی بھی عمل میں شریک نہیں ہوگی جس میں عوامی مفاد شامل نہ ہو جناب الطاف حسین نے انقلاب کا جو اعلان کیا تھا وہ شروع ہو چکا ہے انہوں نے مزید کہا کہ ایم کیو ایم ملک کی واحد سیاسی جماعت ہے جو سیاست برائے خدمت پر کامل یقین رکھتی ہے اور اپنے محدود وسائل میں بھی اس ملک کی غریب اور مظلوم عوام کی بے لوث خدمت کر رہی ہے اور اب ہم 98 فیصد لوگوں نے یہ فیصلہ کرنا ہے کہ ہم اپنی قسمت کا فیصلہ ان دو فیصد لوگوں کے ہاتھ میں دینا ہے یا اپنے لوگوں کے اور اب بھی اگر ہم نے صحیح اور غلط کا فیصلہ نہیں کیا تو خدا بھی ہماری حالت نہیں بدلے گا۔

کوئی بھی ملک اس وقت تک ترقی نہیں کر سکتا جب تک کہ اس ملک کی خواتین ملک کی ترقی میں اپنا کردار ادا نہ کریں

ایم کیو ایم گوجرانوالہ زون کے زیر اہتمام نوشہرہ ورکاں میں خواتین کے جلسہ کا انعقاد

گوجرانوالہ۔۔۔۔۔ 17 جولائی، 2012ء

متحدہ قومی موومنٹ گوجرانوالہ زون کے ضلع گوجرانوالہ کے ٹاؤن نوشہرہ ورکاں میں ایم کیو ایم نوشہرہ ورکاں کے زیر اہتمام خواتین کا ایک بہت بڑا جلسہ منعقد ہوا جس سے جوائنٹ زونل انچارج ملک عبدالحمید اعوان اور ارکان زونل کمیٹی محترمہ ساجدہ اور محترمہ فرحت مبین نے خواتین کارکنان سے سے خطاب کرتے ہوئے کہا کہ کوئی بھی ملک اس وقت تک ترقی نہیں کر سکتا جب تک کہ اس ملک کی خواتین ملک کی ترقی میں اپنا کردار ادا نہ کریں اور دنیا میں جن قوموں نے بھی ترقی کی ہے ان کی تاریخ اٹھ کے دیکھ لیں اس میں زیادہ کردار خواتین کا ہے اور جناب الطاف حسین اسی چیز پر زور دیتے ہیں کہ اگر ہم نے دنیا میں کوئی مقام حاصل کرنا ہے تو ہمیں خواتین کو اختیار بنانا ہے اس کا منہ بولتا ثبوت ایم کیو ایم کا با اختیار خواتین مستحکم پاکستان کے نام سے کراچی میں کیا جانے والے جلسہ ہے ایم کیو ایم نے ہمیشہ خواتین کے برابر کے حقوق کی بات کی ہے اور انہوں نے مزید کہا کہ یہ اعزاز بھی ایم کیو ایم کو ہی حاصل ہے کہ انہوں نے کراچی میں خواتین کا دنیا کا سب سے بڑا جلسہ کیا اور یہ ثابت کر دیا کہ ایم کیو ایم کے سوا پاکستان کی کوئی بھی سیاسی جماعت خواتین کے حقوق کی بات نہیں کرتی۔ ملک میں اگر کوئی خواتین کو ان کے جائز حقوق دلانے کا تو وہ صرف اور صرف جناب الطاف حسین دلائیں گے۔ اس موقع پر ضلعی ممبر رانا عبدالرحمن، احمد رضا لودھی کے علاوہ خواتین کارکنان کی ایک کثیر تعداد بھی موجود تھی

جناب الطاف حسین کی تعلیمات کی بدولت حق پرست نمائندے عوامی خدمت اور انکے مسائل کے حل کیلئے کوشاں ہیں

حق پرست نمائندوں کی اولین کوشش ہے کہ وہ عوام کو بنیادی سہولیات مہیا کریں، اکرم عادل

حیدرآباد۔۔۔۔۔ 17 جولائی 2012

حق پرست رکن سندھ اسمبلی اکرم عادل نے اپنے مختص کئے گئے خصوصی فنڈ سے پریٹ آباد پیمنٹنگ اسٹیشن سے میر پور خاص روڈ تک تعمیر کئے جانے والے اسفالٹ روڈ کی افتتاحی تقریب سے خطاب کرتے ہوئے کہا کہ حق پرست منتخب اراکین اسمبلی دن رات عوامی خدمت اور عوام کو درپیش مسائل کے حل کیلئے کوشاں ہیں۔ تقریب میں، سیکٹری کے ذمہ داران و کارکنان اور علاقے کے معززین نے کثیر تعداد میں شرکت کی انہوں نے مزید کہا کہ ایم کیو ایم ملک بھر کے غریب و مظلوم عوام کی ترقی و خوشحالی کے ایجنڈے پر عمل پیرا ہے اور قائد تحریک جناب الطاف حسین کی اولین ترجیح ہے کہ عوام کو بنیادی سہولیات مہیا کی جائیں جو عوام کا حق ہے۔ انہوں نے کہا کہ حق پرست قیادت حیدرآباد شہر کے مسائل سے بخوبی واقف ہے اور یہی وجہ ہے کہ حق پرست قیادت کو موقع ملتے ہی اس نے شہر کے بنیادی مسائل کے حل کیلئے اپنی تمار تونائی بروئے کار لائی اور یہاں کی ناقص و بوسیدہ شاہراہوں کی تعمیر کی ہیں اور آج بھی اس شہر کے دیگر مسائل کو بھی حل کرنے میں پوری طرح مصروف عمل ہے۔ انہوں نے کہا کہ حق پرست نمائندوں نے عوامی مسائل کو ان کی دہلیز پر حل کر کے ملک بھر کے غریب و متوسط طبقے کے مظلوم عوام کے ساتھ ہونے والے ظلم و ستم کے نظام کے خاتمے کا آغاز کر دکھایا ہے۔

ایم کیو ایم نے ہمیشہ کھیلوں کے فروغ کیلئے نوجوانوں کی حوصلہ افزائی کی، نوجوان کھلاڑی دنیا بھر میں پاکستان کا نام روشن کریں گے

حق پرست قیادت کی اولین ذمہ داری ہے کہ وہ اس ملک میں کھیلوں کے مزید فروغ کیلئے ہمہ وقت کوششیں کرتے رہیں گے

ایم کیو ایم حیدرآباد زون سیکٹر H کے زیر اہتمام شہداء حق نائٹ کرکٹ ٹورنامنٹ کی تقریب سے محمد شریف اور سید طیب حسین کا خطاب

حیدرآباد۔۔۔۔۔ 17 جولائی 2012ء

متحدہ قومی موومنٹ حیدرآباد زون کے انچارج محمد شریف نے سیکٹر H کے زیر اہتمام شہداء حق نائٹ کرکٹ ٹورنامنٹ کی تقریب سے خطاب کرتے ہوئے کہا کہ متحدہ قومی موومنٹ نے ہمیشہ کھیلوں کے فروغ کیلئے نوجوانوں کی حوصلہ افزائی کی اور یہ نوجوان کھلاڑی دنیا بھر میں پاکستان کا نام روشن کریں گے۔ تقریب میں جوائنٹ زونل انچارج ذوالفقار علی خانزادہ، اراکین زونل کمیٹی ظفر صدیقی، حق پرست رکن قومی اسمبلی سید طیب حسین، سیکرٹری وائٹس کے ذمہ داران و کارکنان اور عوام کی کثیر تعداد نے شرکت کی۔ انہوں نے مزید کہا کہ قائد تحریک جناب الطاف حسین ملک کے نوجوان کھلاڑیوں کو وہ مقام دلانا چاہتے ہیں جو ان کا جائز حق ہے، ایم کیو ایم غریب و متوسط طبقے کے نوجوان کھلاڑیوں کو کھیل کے مواقع فراہم کرتی رہے گی۔ تقریب سے حق پرست رکن قومی اسمبلی سید طیب حسین نے خطاب کرتے ہوئے کہا کہ حق پرست قیادت کی اولین ذمہ داری ہے کہ وہ اس ملک میں کھیلوں کو مزید فروغ کیلئے ہمہ وقت کوششیں کرتے رہیں گے اور نوجوان کھلاڑیوں کی حوصلہ افزائی کیلئے اس طرح کے ٹورنامنٹ کے انعقاد سے نوجوانوں کو اپنی قابلیت دکھانے کا موقع ملتے رہیں گے۔

